

Врз основа на член 6 став 3 од Законот за безбедност на сообраќајот на патиштата („Службен весник на Република Македонија” бр. 54/07, 86/08, 98/08, 64/09, 161/09, 36/11, 51/11, 114/12 и бр.27/14), член 22 став 1 точка 4 од Законот за локална самоуправа („Сл.Весник на РМ., бр.5/2002), член 82 став 1 точка 20 од Статутот на Општина Кавадарци („Сл.Гласник на Општина Кавадарци,, бр.8/05), Советот на општина Кавадарци, на седницата одржана на 30.10.2014 година, донесе




**О Д Л У К А**  
**за утврдување на тарифа на цени по зони,**  
**за организирање на зонско паркирање**  
**на територијата Општина Кавадарци**

**Член 1**

За сите предвидени паркинг места се воведува ЗОНСКО паркирање во Прва, Втора и Трета зона.




**Член 2**

Цените за паркирање на патничките моторни возила во зонското паркирање се:

|   |                 |  |
|---|-----------------|--|
|    | <b>07-24 ч.</b> | 30 денари / прв час ; 20 денари/втор час |
|   | <b>24-07 ч.</b> | слободно паркирање                       |
|  | <b>07-24 ч.</b> | 20 денари / прв час ; 10 денари/втор час |
|   | <b>24-07 ч.</b> | слободно паркирање                       |
|  | <b>07-19 ч.</b> | 10 денари / прв час ; 10 денари/втор час |
|   | <b>19-07 ч.</b> | слободно паркирање                       |

**НАПОМЕНА:**

1. Секој нареден час после вториот е поскап за 10 денари од претходниот, но не повеќе од 50 денари од час за прва зона.
2. Секој нареден час после вториот е поскап за 10 денари од претходниот, но не повеќе од 40 денари од час за втора зона.
3. Секој нареден час после вториот е поскап за 10 денари од претходниот, но не повеќе од 30 денари од час за трета зона.
4. За втора и трета зона првите 15 минути се бесплатни во случај возилото да го напушти паркинг местото до 15 минути. За прва зона не важи оваа отстапка.

| <b>ПОВЛАСТЕНО ПАРКИРАЊЕ</b>   |   |  |
|---|---|--|
| 1 воз. / за 1 година  |  | Прва зона - 300 ден. / 500ден. второ возило  |
| 1 воз. / за 1 година  |   | Втора зона - 300 ден. / 500ден. второ возило   |
| 1 воз. / за 1 година  |   | Трета зона - 300 ден. / 500ден. второ возило   |
| <b>РЕЗЕРВИРАНО ПАРКИРАЊЕ</b>  |   |  |
|  | Прва зона - 45.000 денари / 1 година  |  |
|   | Втора зона - 30.000 денари / 1 година   |  |
|   | Трета зона - 20.000 денари / 1 година   |  |
|   |   |  |

## ПРЕТПЛАТНА (МЕСЕЧНА) ПАРКИНГ-КАРТА

|                                |   |  |
|--------------------------------|---|--|
| Тип 1<br>Правно лице           | → | Прва зона - 3.000 денари / 1 месец<br>Втора зона - 2.000 денари / 1 месец<br>Трета зона - 1.000 денари / 1 месец |
| Тип 2<br>Правни и физички лице | → | Прва зона - 4.500 денари / 1 месец<br>Втора зона - 3.000 денари / 1 месец<br>Трета зона - 2.000 денари / 1 месец |

За непријавено паркирање се ставаат лисици(блокатори) и се наплатува секој час според тарифникот и надоместок од 1.000 денари како казна за непријавено паркирање. Доколку надоместокот за непријавеното паркирање не биде регулирано до 07.00 часот наутро интервенира пајак службата, а трошоците за нејзина интервенција се проценети на 1.500 денари од подигање на возило.

### **Повластено паркирање**

Право на повластено паркирање имаат станарите од колективните станбени заедници лоцирани во зоните.

Дозволата за повластено паркирање ја издава концесионерот по поднесено барање од станарот-сопственик на возило, а по претходно доставени докази за сопственост или закуп на стан и доказ за сопственост на возило (имотен лист или нотарски заверен договор за закуп и важечка сообраќајна дозвола на име на станарот).

### **Резервирано паркирање**

Право на резервирано паркинг-место имаат правни лица кои имаат деловно седиште и корисничко право во зоната. Дозволата за резервирано паркинг место за правни лица ја издава концесионерот по поднесено барање од правното лице, а по претходно доставени докази за локација на деловното седиште, доказ за корисничко право и важечка сообраќајна дозвола на име на правното лице.

### **Претплатна (месечна) паркинг карта**

Претплатна (месечна) паркинг карта има два типа.

Прв тип на претплатна (месечна) паркинг карта ќе важи само за правни лица.

Право на повластено паркирање имаат само правни лица кои имаат деловно седиште и корисничко право во зоната и тоа, за едно возило во зоната каде се наоѓа седиштето на место кое ќе го определи концесионерот но, не подалеку од една улица од седиштето на правното лице.

Оваа претплатна (месечна) карта важи само за зоната за која се однесува картата.

Дозволата за повластено паркирање за правни лица ја издава концесионерот по поднесено барање од правното лице, а по претходно доставени докази за локација на деловното седиште, доказ за корисничко право и важечка сообраќајна дозвола на име на правното лице.

Втор тип на претплатна (месечна) паркинг карта ќе важи и за физички и за правни лица. Оваа претплатна (месечна) карта ако е купена за прва зона ќе важи покрај за прва зона и за втора и за трета зона, ако е купена за втора

зона ќе важи покрај за втора зона и за трета зона и ако е купена за трета зона ќе важи само за трета зона.

***Дотур на роба***

Дотур на роба може да се врши бесплатно до 7 часот наутро во тековниот ден. Потоа се наплаќа согласно тарифникот.

**Член 3**

Службените возила - специјални возила на Брза помош, полиција и противпожарна заштита се ослободуваат од плаќање на услугите за користење на јавните паркиралишта.

**Член 4**

Одлуката влегува во сила осмиот ден од денот на објавувањето, а ќе се објави во „Службен гласник на Општината Кавадарци”.

**Бр.07-4925/3**  
**30.10.2014 година**  
**Кавадарци**

**СОВЕТ НА ОПШТИНА КАВАДАРЦИ**  
**Претседател,**  
**М-р Горица Пеливанова - Вилхелм**